


Føroysskir oljusheikar

Virðið á ognunum hjá teimum, sum eiga partabrøv í Atlantic Petroleum, hevur fingið eitt orðiligt spark uppeftir seinastu vikuna

PARTABRØV

Jákup Mørk

Fyri fáum døgum síðani kundi Sosialurln endurgeva eina greinin – analysu — av partabrævinum hjá Atlantic Petroleum. Høvuðsniðurstøðurnar í hesari vøru, at leitingarloyvini hjá felagnum vøru væl og virðiliga undirmett. Ikki minst nú stór fund eru gjørd nærhendis føroyska markinum. Hartil varð met, at føroyska felagið alt annað líka hevur ein greiðan



Tað líkast nærur inntøkukurvuni hjá Gíriki McGvagg, tá hugt verður at kursbroytingunum í virðisbrævinum hjá Atlantic Petroleum

fyrir, um borast skal eftir olju á føroyskum øki. Og endaliga varð staðfest, at vantandi kurshækkingar higartil einamest stávaðu frá, at íslenski marknaðurin ikki er vanur við oljupartabrøv.

Tilmælið í greiningini var greitt. Potentielli kursurin var ikki 412, sum tá var galdandi, men 882! Og tað hevur sett ferð á handlin av føroyska virðisbrævinum í Íslandi.

Tvífaldað í eina viku

Síðani greiningin varð gjørd, er kursurin á partabrævinum hjá Atlantic Petroleum nærur tvífaldaður. Bara mikudagin var lopið heili 41%, soleiðis at kursurin var komin upp á 804, tá marknaðurin læt aftur. Handlarnir við partabrævinum hava náttúr-

ligt eisini upplivað eina stóra øking. Tá hesir hava verið mestir, hevur partabrævið umsett fyri 5,6 mió kr. um dagin.

Við stóra vøkstrinum hesar seinastu dagarnar, er eingin sum helst ivi um, at talan higartil hevur verið um framúr góða íløgu hjá teimum, sum hava sett pening í Atlantic Petroleum. Bara síðani seinastu parta-peningshækkkan hevur rentan verið 203%. Og tað er nú ikki so galið avkast innan fyri bara 13 mánaðir.

KOYR TIL DANLAND Á PÁSKUM

DANLANDPAKKI FYRI TYKKUM OG BØRNINI

Pakkið bilin heima í túninum, koyrið umborð og hugnið tykkum á ferðini. Soleiðis koma tit frísk og vælúthvild til dýrnar á tykkara Danland frítíðardepli – fáar kilometrar frá Hanstholm, har Norróna leggur at. Lættari gerst tað ikki. Danland hevur alt, sum krevst fyri at tit og børnini fáa eina ógloymandi viku saman.

2 vaksin og 2 børn v. bili til Danland úr 6.570,-

Íroknað er: Ferðin fram og aftur í 4 koyggjukamari v. wc/boð innv. Hartil upphald í 2 venlisisubú á Danland í Blokhus ella Hirtshals. Eykakostnaður: Oljuavgjald kr. 120,- fyri hvønn ferðandi. Avgreiðslugjald kr. 120,- fyri bileggjina. Fráferir 06.04, 13.04 og 20.04.

WWW.SMYRIL-LINE.FO
TEL.: +298 345900

Kjak um Dag og Viku á netinum

Sjónvarpið býður hyggjarunum at fylgja við í teimum dagligu avgerðunum, sum liggja aftan fyri tíðindasendingarnar

SJÓNVARPIÐ

Á heimasíðuni hjá sjónvarpinum ber til hjá hyggjarum at gera beinleiðis viðmerkingar til sendingarnar, og redaktorurin bindur seg til at svara dagin eftir.

Allar tíðindasendingarnar eru úrslit av valum, sum verða gjørd frá morgunstundini til sendingin fer í luftina klokkan átta um kvøldið. Summi evni – ella innslog – siga seg næsta sjálv, tí tey eru á dagsskránni, meðan onnur eru úrslit av einum vali, sum rekadsjónin ger. Sjálvandi kunnu øll ikki vera samd um tey evnini, sum enda í sjónvarpstíðindunum, men móguleiki eigur at vea fyri at skifta orð um, hvat eru tíðindi, hvat eigur at takast við ella hvussu ein sending eigur at skipast.

Soleiðis sigur Sjónvarpið í tíðindaskrivi, nú tey hava boðið hyggjarum at fylgja við í teimum dagligu avgerðunum aftan fyri tíðindavalið.

Umframt at velja evni, sum soeilla soeru á hugaverð, viðkomandi, spennandi ella týðningarmikil, so skulu fólk – fotografur og journalistur – vera tøk. At gera sjónvarp krevur,

at man er á staðnum fyri at fáa myndir. Í øðrum fjølmiðlum er ofta nakað lættari at ringja og fáa tær upplýsingar, sum skulu brúkast.

Á heimasíðuni hjá sjónvarpinum www.svf.fo – er ávísing til kjak um tær einstøku tíðindasendingarnar og móguleikin fyri ønum kjakið um evni, sum viðvíkja fjølmiðlum ella øðrum evnum, sum hava áhuga hjá hyggjarunum.

Eftir hvørja Dag og Viku skrivar redaktorurin einar 10-15 reglur um, hví sendingin bleiv sum bleiv. Tær viðmerkingarnar vera so grundarlagið fyri kjaki, viðmerkingum ella fyrispurningum.

Redaktorurin bindur seg til at svara aftur á kjakinum dagin eftir.

Fyri at vera við skal man skráseta seg einaferð við einum navni, sum kann vera rætta navnið ella eithvørt dulnavn.